

## आईआईटी के लिए 30 हेक्टेयर जमीन पर पौधारोपण का प्रस्ताव भेजा जमीन के बदले मिली भूमि का मामला

भास्कर संवाददाता | इंदौर

आईआईटी को बचाने के लिए जिला प्रशासन हर जतन करने को तैयार है। यही कारण है कि उसने शुक्रवार को तुरत-फुरत 30 हेक्टेयर जमीन पर पौधे लगाने का प्रस्ताव भेज दिया है। यह प्रस्ताव वन विभाग ने भेजा है ताकि केंद्रीय वन सलाहकार समिति की आपत्ति दूर की जा सके। मुख्य वन संरक्षक पी.सी. दुबे ने बताया हमने प्रस्ताव भेज दिया है। यह भूमि हमें करीब पंद्रह दिन पहले सांवेर व महू तहसील में मिली है। जैसे ही यह प्रस्ताव बना इसे हमने भोपाल स्थित वन मुख्यालय भेज दिया। वहां से यह प्रस्ताव वन मंत्रालय भेजा जाएगा। उधर, आईआईटी को भी प्रशासन ने लैंड यूज प्लान बनाकर भेजने के लिए कहा है। वन समिति ने लैंड यूज प्लान नहीं भेजने पर भी आपत्ति ली थी।